

## پیر محمد کرم شاہ الازہری اور فتنہ انکارِ سنت تفسیر ضیاء القرآن کی روشنی میں

ضیاء الامت پیر محمد کرم شاہ الازہری رحمۃ اللہ علیہ (۱۹۱۸-۱۹۹۸) عالم اسلام کے ان نامور مفکرین میں سے ہیں جنہوں نے متنوع موضوعات پر دادِ تحقیق دی ہے۔ اگرچہ انہوں نے کثیر موضوعات پر گرانقدار علمی مضمایں اور مقالات رقم فرمائے ہیں، تاہم تفسیر، حدیث اور سیرت کے موضوعات پر آپ کے نوک قلم سے بھوٹنے والے چشمے فیض سے ایک زمانہ اپنی علمی پیاس بجھا رہا ہے۔ تفسیر ”ضیاء القرآن“، ”ضیاء النبی“، اور جیت حدیث پر ”سنت خیر الانام“ وہ مرکز آرا کلتا ہیں ہیں جنہیں بجا طور پر آپ کی فکری زندگی کا نجوڑ کہا جاسکتا ہے۔

جیت حدیث کے موضوع پر پیر صاحب کی مستقل تصنیف ”سنت خیر الانام“ موجود ہے، نیز آپ نے ”ضیاء النبی ﷺ“ کی جلد ہفتہ میں بھی تدوین و تاریخ حدیث تفصیلی روشنی ڈالی ہے، اس لیے جواہاب جیت و تاریخ حدیث پر پیر صاحب کے خیالات سے تفصیلی استفادہ کرنا چاہیں، انہیں یقیناً مولہ بالا کتب کا مطالعہ کرنا چاہیے۔ تاہم اس وقت ہمارے پیش نظر قارئین کو تفسیر ”ضیاء القرآن“ کے ان مقالات کی طرف متوجہ کرنا ہے جہاں پیر صاحب نے مقام حدیث اور اہمیت حدیث کے بڑے اہم مباحث پر روشنی ڈالی ہے۔

موضوع پر براہ راست گفتگو سے قبل ضروری ہے کہ بر صغیر میں فتنہ انکارِ سنت کے آغاز و ارتقا کا اختصار کے ساتھ جائزہ پیش کر دیا جائے تاکہ قارئین اس ماحول سے متعارف ہو جائیں جن میں پیر صاحب نے تفسیر ”ضیاء القرآن“ تصنیف فرمائی۔

بر صغیر میں بربادی غلبہ و اقتدار نے جہاں مسلمانوں کو آزادی جیسی عظیم نعمت سے محروم کر دیا، وہاں ان کے مذہبی اور ثقافتی شخص کو بھی بری طرح پامال کیا۔ ۱۸۵۷ء کی جنگ آزادی میں مکمل شکست کے بعد بچے کچھ مسلمان

☆ شعبہ اسلامیات، گورنمنٹ ڈگری کالج، قاعدہ یدار سنگھ گوجرانوالہ۔

قائدین واضح طور پر تین گروہوں میں تقسیم ہو گئے۔ علماء کرام اور مشائخ عظام کی اکثریت نے شکست کا واضح طور پر اعتراف کر لیا اور وقت کی نزاکت کو بھانپتے ہوئے ان لوگوں نے ایمان کی سلامتی کو ہر چیز پر ترجیح دی۔ چنانچہ یہ لوگ سیاست اور حکومتی معاملات سے لائق ہو کر اپنے مدرسون اور خانقاہوں میں مقید ہو گئے۔ دینی تعلیم کی ترویج و اشاعت میں اپنی زندگیاں وقف کر دیں اور مسلمانان ہند کو مغربی تہذیب و تمدن کی زہرناکیوں سے بچائے رکھنے کی جدوجہد میں ہمتن مصروف ہو گئے۔ چیزیں تو یہ ہے کہ انہی ”بیاناد پرست ملاوں“ کی وجہ سے بر صیر میں انگریز اسلام کو مکمل طور پر ختم نہ کر سکا، ورنہ ہمارا حشر بھی آج ترکی سے مختلف نہ ہوتا۔

دوسرے وہ لوگ تھے جنہوں نے شکست کے بعد اپنی حکمتِ عملی تبدیل کر لی، انگریز کے خلاف کسی نہ کسی انداز میں اپنی جدوجہد کو جاری رکھا؛ ”اسلام بطور نظامِ زندگی“ کے نظرے کے ساتھ انگریز کے خلاف نبرد آزار ہے اور بالآخر اسلام کے نام پر پاکستان حاصل کر کے جزوی طور پر اپنے مقصد میں کامیابی حاصل کر لی۔

تیسرا قسم کے لوگ وہ تھے جو انگریزی تہذیب و تمدن اور علوم و فنون کے سامنے نہ ٹھہر سکے اور ہمیں مغلوبیت کا شکار ہو گئے۔ اس گروہ نے قدیم مذہبی فکر و فلسفہ کو مسلمانوں کے زوال کا سبب قرار دیا اور مسلمانوں کو ترغیب دی کہ وہ اقوام عالم میں اپنے مقام کی بحالی کے لیے انگریزی تہذیب و ثقافت کو اپنا کیسی اور انگریزی علوم و فنون میں کمال حاصل کر لیں۔ سرید احمد خاں (م ۱۸۹۸ء) اس گروہ کے سرخیل ہیں۔ نئے حالات میں اسلام کو ”قابل قبول“ بنانے کے لیے سرید نے اسلام کی تشكیل جدید کا پیڑا اٹھایا تاکہ مسلمان ”ترقی“ کی رفتار میں زمانے کا ساتھ دے سکیں۔ اسلام کی من مانی تعبیر و تشریح میں چونکہ حدیث رسول سب سے بڑی رکاوٹ تھی، اس لیے حدیث کو ہدفِ تقدیم بنا یا جانے لگا۔ علمِ حدیث پر اعتراضات کا رجحان بالآخر ”فتنة انکارِ سنت“ کی تحریک میں تبدیل ہو گیا۔ سرید نے سب سے پہلے عقل کی روشنی میں قرآن مجید کی تفسیر لکھی اور مججزات کے علاوہ کئی دیگر اسلامی عقائد کا حلیہ بکاڑنے کی کوشش کی۔

مولوی چراغ علی (م ۱۸۹۵ء)، حافظ محمد اسلام جیراج پوری (م ۱۹۵۵ء)، علامہ تمنا عmadی (م ۱۹۷۲ء)، ڈاکٹر فضل الرحمن (م ۱۹۸۸ء)، علامہ جبیب الرحمن کاندھلوی (م ۱۹۹۱ء)، مولوی عبداللہ چکڑالوی اور خواجہ احمد الدین امترسی جیسے لوگوں نے حدیثِ رسول کو عہدِ نبوی اور عہدِ صحابہ کی دینی تاریخ کا مقام دیتے ہوئے حدیث کی جیت کا کلی طور پر انکار کر دیا، لیکن جس شخص نے فتنہ انکارِ سنت کو بام عروج تک پہنچایا، وہ علام غلام احمد پرویز (م ۱۹۸۵ء) ہیں۔ ”مقام حدیث“ ان کی مشہور کتاب ہے جس میں انہوں نے اپنے نقطہ نظر کو تفصیل سے بیان کیا ہے۔

جن دونوں پیر صاحب ”ضیاء القرآن“ کی تصنیف میں مشغول تھے، فتنہ انکارِ سنت کی حشر سامنیاں پورے عروج پر تھیں۔ چنانچہ پیر صاحب نے جیت کی حدیث پر اپنی مستقل تصنیف کے باوجود تفسیر ”ضیاء القرآن“ میں بھی جا بجا اس فتنہ کے رد میں اپنا قلم اٹھایا۔ منکرین سنت نے حدیث کی جیت پر جو بنیادی اعتراضات کیے ہیں، ان میں سے چند یہ ہیں:

- ۱۔ حدیث وحی نہیں ہے بلکہ رسول اللہ ﷺ کی ذاتی رائے اور اجتہادات پر مشتمل ہے۔
  - ۲۔ جس حکمت کا قرآن میں جا بجا ذکر آیا ہے، وہ قرآن سے علیحدہ کوئی چیز نہیں ہے۔
  - ۳۔ رسول اللہ ﷺ کی اطاعت سے مراد امام وقت یعنی مرکز ملت کی اطاعت ہے۔
- ذیل کی سطور میں منکرین حدیث کے انہی اعتراضات کا تفسیر ”ضایاء القرآن“ کی روشنی میں ترتیب وار جائزہ لیا جائے گا۔

جبہور مسلمانوں کا عقیدہ یہ ہے کہ حدیث بھی قرآن کی طرح وحی ہے۔ فرق صرف یہ ہے کہ قرآن ایسی وحی ہے جس کے الفاظ اور مفہوم دونوں اللہ کی طرف سے نازل شدہ ہیں، جبکہ حدیث ایسی وحی ہے جس کا مفہوم اللہ کی طرف سے نازل شدہ ہے جبکہ الفاظ رسول ﷺ کے ہیں۔ سید ابوالاعلیٰ مودودی کی کتاب ”سنۃ کی آئینی حیثیت“ میں اختصار کے ساتھ اس کے دلائل دیکھے جاسکتے ہیں۔ منکرین حدیث نے جبہور علماء کے اس نقطہ نظر کو تسلیم کرنے سے انکار کیا ہے اور وہ وحی کی اس تفہیم کے قائل نہیں ہیں۔ حافظ محمد اسلم جیراج پوری لکھتے ہیں:

”بعض لوگوں نے وحی کی دو قسمیں کرداری ہیں، مثلاً اور غیر مقلوبی جمل اور خفی۔ ایک کو قرآن کہتے ہیں اور ایک کو حدیث، لیکن یہاں کی مضمون خیال اصطلاح ہے جس کو قرآن سے کوئی سروکار نہیں۔“

(ہمارے دینی علوم، ص ۹۷)

لیکن یہ بات ذہن نشین رہنی چاہیے کہ اگر کوئی اصطلاح عہد رسالت کے بعد متعارف ہوئی ہے تو اس کا ہرگز یہ مطلب نہیں کہ جس مفہوم پر وہ اصطلاح دلالت کر رہی ہے، وہ بھی بعد کی پیداوار ہے۔ مثلاً مختلف افعال کے لیے فرض، واجب، سنت، مستحب، حرام، مکروہ تحریکی اور مکروہ تنزیہ کی اصطلاحات فقهاء کرام نے عہد رسالت کے بعد متعارف کر دی ہیں، لیکن اس کا یہ مطلب یہاں کہ عہد رسالت میں افعال کی یہ درجہ بندی ہی موجود نہ تھی، بالکل غلط ہے بلکہ اس کی سادہ توجیہ یہ ہے کہ یہ درجہ بندی تو موجود تھی لیکن اس کے لیے یہ جامع و مانع اور پی تلی اصطلاحات بعد میں مدون کی گئیں۔ بالکل یہی معاملہ وحی مقلوبی غیر مقلوبی اصطلاحات کا بھی ہے۔ تاہم علامہ غلام احمد پرور ویز کا کہنا یہ ہے:

”حدیث کے وحی خفی ہونے کا عقیدہ یہود سے مستعار یا گیا ہے۔ اسلام سے اس کا کوئی تعلق نہیں۔“

(مقامِ حدیث، ص ۲۷)

پیر صاحب جبہور علماء کے اس نقطہ نظر کے موئید ہیں کہ حدیث بھی وحی ہی کی ایک صورت ہے، چنانچہ وہ سورہ النجم کی آیت ”وَمَا يَنْطِقُ عَنِ الْهُوَى إِنْ هُوَ إِلَّا وَحْيٌ“ (۵۳/۴۳) سے استدلال کرتے ہوئے فرماتے ہیں:

”بعض علماء کی رائے ہے کہ ہو، کامرجع صرف قرآن کریم نہیں بلکہ قرآن کریم و رحبات حضور ﷺ کی زبان فیض ترجمان سے نکلتی ہے، وہ سب وحی ہے۔ وحی کی دو قسمیں ہیں۔ جب معانی اور کلمات سب منزل من اللہ“

ہوں، اسے وحی جلی کہتے ہیں جو قرآن کریم کی شکل میں ہمارے پاس موجود ہے اور جب معانی کا نزول تو من جانب اللہ ہو لیکن ان کو الفاظ کا جامہ حضور ﷺ نے خود پہنایا ہو، اسے وحی فتحی یا وحی غیر تملک کہا جاتا ہے جیسے احادیث طیبہ،” (ضیاء القرآن، ۱۰/۵)

پیر صاحب حدیث کے وحی ہونے پر استدلال کرتے ہوئے رقمطراز ہیں:

”کتب احادیث میں حضرت عبداللہ بن عمرو بن عاص کا یہ واقعہ مقصود ہے، وہ کہتے ہیں میرا دستور تھا کہ حضور ﷺ کی زبان مبارک سے جو کچھ سننا، وہ لکھ لیا کرتا۔ قریش کے بعض احباب نے مجھے اس سے منع کیا اور کہنے لگا تم حضور ﷺ کا ہر قول لکھ لیا کرتے ہو حالانکہ حضور ﷺ بھی انسان ہیں۔ کبھی غصے میں بھی کوئی بات فرمادیا کرتے ہیں، چنانچہ میں نے لکھنا بند کر دیا۔ بعد میں اس کا ذکر بارگاہ رسالت میں ہوا اور میں نے سلسلہ کتابت بند کرنے کی وجہ بیان کیں تو حضور ﷺ نے ارشاد فرمایا ’اکتب والذی نفسی بیدہ ماخرج منی الا الحق‘ اے عبداللہ، تم میری ہربات لکھ لیا کرو۔ اس ذات کی قسم جس کے دست قدرت میں میری جان ہے، میری زبان سے کبھی کوئی بات حق کے سوانین نکلتی‘ (ضیاء القرآن، ۱۰/۵)

یہ واقعہ صحیحین کے علاوہ دیگر کتب صحاح میں بھی مروری ہے اور یہ حدیث سند کے لحاظ سے بھی صحیح ہے۔ اس لیے پیر صاحب کا اس حدیث سے استدلال دو ہرے فوائد کا حامل ہے۔ ایک تو اس اعتراض کا رد ہو گیا کہ حدیث مغضض ﷺ کا ذاتی اجتہاد ہے اور دین سے اس کا کوئی تعلق نہیں اور دوسرا اس اعتراض کا بھی رد ہو گیا کہ اگر حدیث بھی قرآن کی طرح دین ہے تو پھر آپ ﷺ نے اس کے لکھنے کا حکم کیوں نہ دیا۔ چنانچہ حضور ﷺ کے ارشاد کے بعد حضرت عبداللہ بن عمرو نے احادیث کو بالاتر امام لکھنا شروع کیا۔ احادیث نبوی پر مشتمل ان کی کتاب ”صحیفہ صادقة“ کے نام سے مشہور ہے۔ ان کا اپنا قول ہے کہ ”صادقة ایک صحیفہ ہے جو میں نے رسول ﷺ سے سن کر لکھا۔“ (محمد بن سعد، الطبقات، ۲۰۸/۲)

قرآن مجید کی متعدد آیات میں اللہ تعالیٰ نے ”الکتاب“ کے ساتھ ساتھ ”الحکمة“ کے نزول کا بھی ذکر فرمایا ہے۔ اللہ تعالیٰ کی طرف سے حکمت کا یہی وہ خزانہ ہے جو آپ ﷺ کو عطا فرمایا گیا اور جس کی روشنی میں آپ قرآن مجید کے اصولوں کو کھول کھول کر بیان اور اس کے مشکل مقامات کی توضیح فرماتے ہیں۔ نبوی دانش و حکمت کے مکہتے ہوئے پھول احادیث رسول کی صورت میں امت کے پاس محفوظ ہیں، جبکہ علماء حیران پوری لکھتے ہیں:

”حکمت کا مفہوم جو انہوں نے (جمهور علماء) نے حدیث کو قرار دیا ہے، صحیح نہیں۔ حکمت ایک عام لفظ ہے جس کے معنی ہے دانائی کی باتیں۔ خود قرآن کی صفت بھی حکیم ہے لیعنی اس میں حکمت کی باتیں ہیں۔“

(ہمارے دنیٰ علوم، ص ۹۲)

پیر صاحب سورۃ بقرہ کی آیت ۱۲۹ میں لفظ ”حکمت“ کی تشریح کرتے ہوئے فرماتے ہیں:

”حکمت سے کیا مراد ہے؟ اس کے صحنه سے ایک بہت بڑے فتنے کا اصولی رو ہو جائے گا۔ حکمت کہتے ہیں ”وضع الاشیاء علی مواضعها“ ہر چیز کو اپنے محل اور موقع پر رکھنا، یہاں ”الحکمة“ کا لفظ مذکور ہے۔ اس سے مراد حکم قرآن کی ایسی تفصیل اور ان کا ایسا بیان ہے جسے جانے کے بعد ان ان احکام کی ایسی تعمیل کر کے جیسے قرآن نازل کرنے والے کامنٹا ہے۔ اور نبی کے فرانص میں صرف یہی نہیں کہ قرآن سکھا دے بلکہ اس کا صحیح بیان اور تفصیل بھی سکھا دے تاکہ قرآن پر اللہ کی منشا کے مطابق عمل ہو سکے اور اسی حکمت یعنی میان قرآن کو سنت نبوی کہا جاتا ہے۔ دوسری متعدد آیات میں اس امر کی وضاحت کردی گئی ہے کہ حکمت قرآن یعنی اس کا بیان نبی کا ذاتی اجتہاد نہیں ہوتا بلکہ وہ اللہ تعالیٰ کی طرف سے نازل کی جاتی ہے۔ مثلاً ارشاد ہے ”وانزل اللہ علیک الكتاب والحكمة“ اللہ تعالیٰ نے آپ پر اپنے ﷺ کتاب اور حکمت نازل فرمائی۔ اس سے ثابت ہوا کہ جیسے قرآن کی اطاعت فرض ہے، اس طرح صاحب قرآن کی سنت پر عمل کرنا بھی ضروری ہے۔ اس سے ان لوگوں کی غلط فہمی کا ازالہ بھی ہو گیا جو سنت کو نبی کریم ﷺ کی ذاتی رائے خیال کرتے ہیں اور اس پر عمل کرنا ضروری یقین نہیں کرتے ہیں۔“ (ضياء القرآن، ۹۵/۱)

اس اقتباس سے درج ذیل حقائق نکھر کر سامنے آتے ہیں:

۱۔ الحکمت سے مراد قرآن کا بیان اور تفسیر ہے۔

۲۔ قرآن کا بیان یعنی حدیث اور سنت رسول ﷺ خود اللہ تعالیٰ نے آپ کو سکھایا ہے۔

۳۔ حکمت یعنی قرآن کا ذاتی خیال یا اجتہاد نہیں بلکہ وہ بھی اللہ ہی کی طرف سے نازل شدہ ہے۔

۴۔ حکمت قرآن (حدیث نبوی) پر بھی عمل کرنا قرآن ہی کی طرح فرض ہے۔

منکرین سنت کے نزدیک رسول اللہ کا ذاتی مقام و مرتبہ بقول حافظ اسلم جیراج پوری صرف یہ ہے:

”پیغامات الہی کو لوگوں کے پاس بے کم و کاست پہنچا دینا۔ اس حیثیت سے آپ ﷺ کی تصدیق کرنا اور آپ ﷺ کے اوپر ایمان لانا فرض کیا گیا۔ یہ پیغمبری آپ ﷺ کی ذات پر ختم ہو گی۔“ (ہمارے دینی علوم، ص ۹۲)

لہذا قرآن کی تشریع و تعبیر میں آپ ﷺ کے بیانات آپ کی زندگی تک ہی معتبر ہیں۔ اب امت کے لیے احادیث رسول کی کوئی تشریعی حیثیت نہیں، یہ مختص عہد رسالت اور عہد صحابہ کی دینی تاریخ ہے۔ حافظ اسلم جیراج پوری دوسرے مقام پر لکھتے ہیں:

”الغرض حدیث کا صحیح مقام دینی تاریخ کا ہے، اس سے تاریخی فائدے حاصل کیے جاسکتے ہیں لیکن دین

میں جدت کے طور پر وہ پیش نہیں کی جاسکتی۔“ (ہمارے دینی علوم، ص ۱۰۳)

جبکہ امت کے سوادِ عظم کا ہمیشہ سے یہ مسلمہ عقیدہ رہا ہے کہ حضور ﷺ قرآن مجید کے شارح اور مفسر ہیں اور قرآن کی جو تو پڑھ رسول ﷺ کی وساطت سے سنت رسول کی شکل میں ہم تک پہنچی، وہ ہر رائے پر مقدم ہے۔ اس

لیے کہ خود اللہ تعالیٰ نے قرآن کے بیان ووضاحت کی ذمہ داری آپ ﷺ پر عائد کی ہے۔ چنانچہ پیر صاحب سورہ الجل کی آیت ۲۲: ”وَنَزَّلْنَا إِلَيْكَ الْذِكْرَ لِتَبْيَنَ لِلنَّاسِ مَا نَزَّلْنَا عَلَيْهِمْ وَلِعَلَّهُمْ يَتَفَكَّرُونَ“ کی تفسیر میں آپ ﷺ کے اسی مقام و حیثیت کی طرف اشارہ کرتے ہوئے فرماتے ہیں:

”اس آیت طیبہ سے واضح ہوا کہ ہمارے لیے نبی اکرم ﷺ کی سنت کے اتباع کے بغیر کوئی چارہ نہیں کیونکہ اللہ تعالیٰ نے قرآن حکیم کا صحیح علم اپنے رسول کو عطا فرمایا اور اس کے معانی و مطالب کے بیان، اس کے اجمال کی تفصیل اور اوصاف و نوہی کی وضاحت کا منصب فقط اپنے محبوب کریم ﷺ کو تفویض کیا۔ قرآن کریم کی تجویز و تشریح حضور اکرم ﷺ نے فرمائی، وہی قابلِ اعتقاد ہے۔ کسی دوسرے کو یہی نہیں پہنچتا کہ وہ اپنے فہم و خرد پر بھروسہ کر کے کسی آیت کی ایسی تاویل کرے جو ارشاد و رسالت آبیت ﷺ کے خلاف ہو۔ علامہ قرطی لکھتے ہیں: فالرسول مبین عن الله عزوجل مرادہ مما اجمله في كتابه من احكام الصلة والزكوة وغيره ذلك ممالم يفصله۔“ (ضياء القرآن، ۵۷۲:۵۷۳)

قرآن کریم میں بے شمار مقامات پر اللہ رب العزت نے نہایت واضح انداز میں تاکید کے ساتھ مومتوں کو حکم دیا ہے کہ وہ اللہ کے رسول برحق کی اتباع، اطاعت اور فرمابرداری کو حرج ز جاں بنائیں اور اس پیکرِ دلواز کی ادائیں کو اپنی زندگیوں کا اوڑھنا پہچونا بنا لیں۔ گویا نبی ﷺ کی اطاعت و فرمابرداری قرآن سے الگ کوئی چیز نہیں بلکہ قرآن ہی کی بے شمار آیات کی تعمیل ہے اور آپ ﷺ کی پیروی سے انکار صرف سنت کا ہی انکار نہیں بلکہ بے شمار آیات قرآنیہ کا بھی انکار ہے۔ یہی وجہ ہے کہ جمہور علماء کا نقطہ نظر یہ ہے کہ اطاعت الٰہی سے مراد آیات قرآنیہ کی اطاعت اور اطاعت رسول سے مراد احادیث نبویہ اور سنت رسول ﷺ کی اتباع ہے، لیکن علامہ غلام احمد پروین کا نقطہ نظر ملاحظہ فرمائیں:

”قرآن میں اطاعت رسول کے جواہ کام ہیں، آپ کی ذات اور زندگی تک محدود نہیں ہیں بلکہ منصب امامت کے لیے ہیں۔ قرآن میں جہاں جہاں اللہ و رسول کی اطاعت کا حکم دیا گیا ہے، اس سے مراد امام وقت یعنی مرکز ملت کی اطاعت ہے۔“ (مقام حدیث، ص ۸۳)

دوسری جگہ لکھتے ہیں:

”اطاعت صرف خدا کی، کی جاسکتی ہے۔ اس کے علاوہ کسی اور کی اطاعت جائز نہیں۔“ (مقام حدیث، ص ۲۰)

اطاعت رسول سے ”مرکز ملت“ کی اطاعت مراد لینا ایک بالکل نیا نظریہ ہے جس کی ماضی میں کوئی مثال نہیں ملتی اور جس کی بنابر سنت رسول ﷺ سے اخراج لازم آتا ہے، اس لیے پیر صاحب نے اطاعت و اتباع رسول ﷺ کے مفہوم کو بڑے شرح و بسط سے واضح کیا تاکہ حق کی پہچان میں کوئی رکاوٹ باقی نہ رہے۔ سورہ آل عمران کی آیت ۳۱، ۳۲، ۳۳ کی تفسیر میں اطاعت اور اتباع کے مفہوم کی وضاحت کرتے ہوئے رقمطراز ہیں:

”اتبع رسول اور اطاعت رسول کے کہتے ہیں؟ یہ بتا دینا بھی ضروری ہے تاکہ کوئی لفظی ابہام راہ سنت سے

مخرف کرنے کا باعث نہ ہے۔ امام ابوحنین آمدی نے ”اباع“ کی وضاحت کرتے ہوئے لکھا ہے: ”الاتباع فی الفعل هو التأسی بعینه والتأسی ان تفعل مثل فعله على وجهه من اجله“، کسی کے فعل کے اتباع کا معنی ہے کہ اس کے فعل کو اس طرح کیا جائے جس طرح وہ کرتا ہے اور اس لیے کیا جائے کیونکہ وہ کرتا ہے۔ اور امام آمدی اطاعت کے مفہوم کی توضیح کرتے ہوئے لکھتے ہیں: ”ومن اتی بمثل فعل الغیر على قصد اعظماته فهو مطيع له“، جب کوئی شخص کسی دوسرے کی عزت و احترام کے باعث بعینہ اس کے فعل کی طرح کوئی فعل کرے تو وہ اس کا مطیع کہلاتا ہے۔ اتباع و اطاعت رسالت مبارکۃ اللہ علیہ کے متعلق جو حکم قرآن نے ہم کو دیا ہے، اس کی تجیل کی صرف بھی صورت ہے کہ ہم حضور ﷺ کے افعال کو بالکل اسی طرح ادا کریں جیسے حضور ﷺ نے ادفرمائے اور صرف اس لیے ادا کریں کہ یہ افعال اس ذات اطہر و اقدس سے ظہور پذیر ہوئے ہیں جو مجال و کمال کا وہ پیکر ہے جس سے حسین تر اور جیل تر چیز کا تصور تک ممکن نہیں۔ کاش ہم قرآن کے الفاظ کو اپنی من گھڑت تاویلات کا اکھارہ بنانے سے باز رہیں اور اس آیت کے آخر میں اتباع و اطاعت رسول ﷺ سے رو گردانی کرنے والوں کو مبنی الفاظ سے یاد کیا گیا ہے، اس پر غور کریں۔“ (ضیاء القرآن، ۲۲۳/۱)

سورہ النساء کی آیت ۵۹: ”یا ایہا الذین آمنوا اطیعوا الله واطیعوا الرسول و اولی الامر منکم، کی تفسیر بیان کرتے ہوئے پیر صاحب نے جس انداز میں اطاعت امیر اور اطاعت رسول کے درمیان حد فاصل قائم فرمائی ہے، وہ بڑی ایمان افروز ہے اور اگر تھبب، ہٹ دھرمی اور انانتیت کے دینے پر دے سدراہ نہ ہوں تو کسی بھی سلیم الطبع انسان کے لیے آپ کے طرز استدلال کو تسلیم کیے بغیر کوئی چارہ نہیں۔ چنانچہ اطاعت رسول سے ”مرکز ملت“ اور امام وقت کی اطاعت مراد یعنی کے گمراہ کن عقیدے کا درکرتے ہوئے فرماتے ہیں:

”اس آیت میں اللہ تعالیٰ اور اس کے رسول مکرم ﷺ کی اطاعت کے علاوہ مسلمان امراء اور حکام کی اطاعت کا بھی حکم دیا گیا ہے۔ اس کی وجہ ظاہر ہے کیونکہ حضور ﷺ نے اس دایر فانی میں زیادہ دریافت اقتدار گزین ہونا تھا اور حضور ﷺ کے بعد امورِ مملکت کی ذمہ داری خلفاء راشدین اور امراء نے سنبھالنا تھی، اس لیے ان کی اطاعت کرنے کے متعلق بھی تاکید فرمائی۔ لیکن اطاعت رسول اور اطاعت امیر میں ایک میں فرق ہے۔ نبی مصصوم ہوتا ہے جملہ امور میں خصوصاً احکام شرعی کی تبلیغ میں اس سے خطاب نہیں ہو سکتی اس لیے اس اطاعت کا جہاں حکم دیا، غیر مشروط حکم دیا۔ مثلاً ”ما آتا کم الرسول فخذوه و ما نهَا کم عنہ فانتهوا“ جو کچھ تمہیں رسول دے لے لو اور جس سے روکیں، رک جاؤ۔ رسول کا ہر حکم واجب لتسليم اور اٹھ لے، اس میں کسی کو مجال قتل و مقال نہیں۔ خلیفہ کا مصصوم ہونا ضروری نہیں، اس سے غلطی بھی ہو سکتی ہے، اس لیے اس کی مشروط اطاعت کا حکم دیا کہ اس کے حکم کو خدا اور رسول کے فرمان کی روشنی میں پرکھو۔ اگر اس کے مطابق ہے تو اس پر عمل کرو، ورنہ وہ قبل عمل نہیں۔ حضور اکرم ﷺ کا ارشاد ہے ”لَا طاعة لِلْمُخْلوقِ فِي مُعْصِيَةِ اللَّهِ“ اس لیے حاکم وقت کی اطاعت

کا حکم فرمانے کے بعد اللہ تعالیٰ فرماتے ہیں، اگر تمہارے درمیان تنازع رونما ہو جائے تو اسے لوٹا دو اللہ اور اس کے رسول کی طرف، یعنی اس کے حکم کا قرآن و سنت کی روشنی میں جائزہ لو۔ اگر اس کے مطابق ہے تو اس پر عمل کرو، ورنہ تم پر اس کی اطاعت فرض نہیں۔” (ضیاء القرآن، ۱/۳۵۷، ۳۵۹)

سورہ انفال کی آیت ۲۰ کی تفسیر میں پیر صاحب منکرین سنت کو بڑے درد اور دل سوزی کے ساتھ دعوت فکر دیتے ہوئے فرماتے ہیں:

”اطاعتِ خدا اور اطاعتِ رسول ﷺ عقائدِ اسلامیہ اور شریعتِ یہاں کا سنگ بنیاد ہے۔ اس کے بغیر نہ اسلامی عقائد کا پتہ چل سکتا ہے اور نہ شریعت کا۔“ وانہم تسمعون ” کے کلمات کتنے معنی خیز ہیں۔ یعنی اتنا قافل کہ قرآنی آیات سننے کے باوجود بھی اطاعتِ خدا اور رسول میں کو تاہی! تجب ہوتا ہے ان لوگوں پر جو تعلیمات قرآنی کے علمدار ہونے کا دعویٰ کرتے ہوئے اطاعتِ رسول کے منکر ہیں بلکہ اتباعِ قرآن کو ترک اطاعتِ رسول ﷺ کی دلیل بناتے ہیں۔ وہ اپنی روشن پر خود ہی نظر ٹھانی کریں۔ کیا وہ قرآن سے اس کے نازل کرنے والے کی منشائے خلاف تو اتنا بھی غور نہیں کرتے کہ اتباعِ قرآن جب ہی ہو سکتی ہے جب اس کے ہر حکم کے سامنے سرتسلیم ختم کر دیا جائے اور اطاعتِ رسول کا حکم بھی قرآن کا ہی حکم ہے جو ایک بار نہیں، سینکڑوں بار دیا گیا ہے۔ کیا وہ قرآن کے اس صریح حکم کی نافرمانی کر کے اپنے آپ کو قرآن کا قیمع کہہ سکتے ہیں؟ آپ ہی اپنے ذرا طریق میں کو دیکھیں۔ ہم اگر عرض کریں گے تو شکایت ہو گی۔“ (ضیاء القرآن، ۲/۱۳۸)

سورہ النساء کی آیت ۸۰: ”من يطع الرسول فقد اطاع الله“ پر پیر صاحب کا مختصر مگراہنہائی میخ تبصرہ ملاحظہ فرمائیں:

”کتنا کھوں کر بتا دیا کہ اللہ کا مطیع وہی ہے جو اس کے رسول کا مطیع ہو، لاکہ کوئی دعویٰ کرے اطاعتِ الہی اور اطاعتِ قرآن کا، وہ جھوٹا ہے جب تک اللہ کے رسول کریم ﷺ کی سنت کا پابند نہ ہو۔“  
(ضیاء القرآن، ۱/۳۷۰)

سطور بالا کے مطابع سے قارئین پر یہ بات واضح ہو گئی ہو گی کہ دینی امور میں رسول ﷺ کے اقوال و افعال، وحی الہی کے تالع تھے، اس لیے اطاعتِ رسول کا مفہوم اس کے علاوہ کچھ نہیں کہ حدیث و سنت کی نسبت جب رسول خدا کی طرف ثابت ہو جائے تو اس پر بھی قرآن کی طرح ہی عمل کرنا ضروری ہے۔ پیر محمد کرم شاہ الازہریؒ نے مختلف آیات کی تفسیر بیان کرتے ہوئے قارئین کے سامنے جو دلائل پیش کیے ہیں، اس سے ”ضیاء القرآن“ کے قارئین پر حدیث رسول کی اہمیت و جیت پوری طرح واضح ہو جاتی ہے۔